

# اس گھر کو آگ لگ گئی مگر چراغ سے

جناب الحاج قاری محمد بشیر الدین صاحب پنڈت، ایم اے، علیگ شاہ جہا پور

(۱)

۲۲ فروری ۱۷۹۹ء سے ایک مہینہ پیشتر ہی جبکہ حضرت ٹیپو سلطان شہید کے خلاف اعلانِ جنگ کیا گیا، لارڈ ڈولزلی نے مدراس کے گورنر جنرل ہیرس کو لکھا ”مجھے یقینی طور پر معلوم ہے کہ سلطان کے امراء و وزراء اور باجگذار سلطان کے خلاف ہمارے سایہ میں آنے کے خواہاں ہیں“ اس سے پتہ چلتا ہے کہ انگریزی پروسیگنڈہ کے ساتھ ساتھ کہ جس سے نپولین جیسے فاتح شہنشاہ نے پناہ مانگی تھی، سلطان شہید کے یہ گھر پلو بھیدی سلطنتِ خداداد میسور کے زوال کا اصل سبب ہیں، نمک حرامی و غداری خواہ وہ ہندوؤں میں ہو یا مسلمانوں میں بدترین گناہ ہے، پائیدار سے پائیدار سلطنت کو یہ گھن کی طرح کھا جاتی ہے۔ اس کو کسی سلطنت کے اسبابِ زوال میں سطحی و معمولی چیز سمجھنا محلِ نظر ہے، مرحوم و مغفور محمود بن گلوری نے ”زوالِ سلطنتِ خداداد کے اسباب“ میں صفحہ ۳۹۷ پر اس کو کوئی خاص اہمیت نہیں دی، حالانکہ امراء و وزراء سلطنت کی غداری ہی سلطنتِ خداداد میسور کے زوال کا اصل باعث تھی، بلاشبہ زوالِ سلطنت کے دیگر وجوہ جن کو نہایت شرح و بسط کے ساتھ قاضی مصنف نے گنایا ہے اپنی جگہ پر نہایت اہم ہیں لیکن ان سے صرف نظر کرتے ہوئے اس وقت صرف اسی ایک وجہ پر غور کرنا ہے۔

غداری کے جراثیم یا تو پہلے سے موجود ہوتے ہیں یا ایک حریف سلطنت انھیں پیدا کرتی ہے

اور اس طرح اپنے دشمن کو زک پہنچاتی ہے۔ سلطنتِ خداداد کے زوال میں غداری کے یہ دونوں پہلو موجود تھے، سلطان شہید کے ہندو مسلم امراء و وزراء میں پورنیا، کرشنا راؤ، نرمل راؤ، میرصادق،

میر غلام علی (لنگڑا) میر معین الدین، میر قمر الدین، میر قاسم علی، بدر الزماں خاں نائطہ وغیرہم مشہور ہیں، ان میں سے

۱۵۔ میر غلام علی (لنگڑا) :- پہلی جنگِ یسور میں ارکاٹ کی فتح کے بعد جہاں اور کرناٹکی میر صاحبان نواب حمید علی کے ملازم ہوئے یہ بھی سلکِ ملازمت میں داخل ہو گیا۔ سلطان شہید کے زمانہ میں ترقی کر کے فوج کا ناظرِ اعلیٰ (انسپکٹر جنرل) بن گیا۔ اس کے بعد میر البحر اور وزیر بننا۔ یہ حد درجہ طرار اور حسرت و چالاک تھا۔ اس کی تیز فہمی کی بنا پر اسے سلطان شہید نے سنہ ۱۲۳۸ھ میں سلطان ترکی کے دربار میں سفیر بنا کر بھیجا۔ سفارت ناکام رہی۔ واپسی پر اس کے خلاف شکایت ہوئی کہ اس نے بہت سا سامان جو سلطان ترکی کی خدمت میں بطور تحائف دیا تھا بھیجا تھا وہ اس نے چھپا لیا ہے اس لئے خانہ تلاشی ہوئی اور مال برآمد ہو گیا۔ اس پر اس کو نظر بند رکھا گیا لیکن بعد کو سلطان نے معاف کر دیا۔ اس توہین کا اس لنگڑے نے جو بدلہ لیا وہ تاریخ کے صفحات پر تادیر ثبت رہے گا۔ سلطان شہید کے بعد لارڈ ولزلی نے سلطنتِ خداداد کا آئندہ انتظام کرنے کیلئے جنرل ہیرس کی صدارت میں ایک کمیشن مقرر کیا اس کمیشن کے ارکان کرنل ولزلی، سر یاری کلوز اور لفٹننٹ کرنل پیٹرک تھے۔ میر عالم اور سلطان شہید کے چند وزراء کو صرف مشاورت کے لئے شامل کر لیا گیا تھا۔ کمیشن کو یہ طے کرنا تھا کہ سلطنتِ خداداد سلطان شہید کے شہزادوں کو دی جائے یا یسور کے قدیم ہندو خاندان کو واپس کر دی جائے۔ اس موقع پر میر غلام علی لنگڑے نے یہ کہہ کر افعی کشتن و بچہ اش را نگہداشتن کا رخ دمنڈاں نیست "سلطان کے شہزادوں کو تخت سے محروم کر دیا۔"

میر غلام علی کو آخری مرتبہ سنہ ۱۸۰۹ء میں کرنل پیٹرک نے سزگاپٹم میں دیکھا تھا اس وقت اس کو تین ہزار طلائی پگوڑا سالانہ پنشن ملتی تھی۔ اس کی قبر سزگاپٹم میں ۱۹۳۱ء تک زنا نہ وضع پر مبنی ہوئی تھی، لیکن ۱۹۳۹ء میں اسے مردانہ وضع پر بنا دیا گیا۔ زنا نہ وضع پر قبر کی تعمیر غالباً امانت سے محفوظ رکھنے کے لئے ہوگی (تفصیل کے لئے ملاحظہ ہو

تاریخ سلطنتِ خداداد مؤلف محمود بنگوری صفحات ۳۴۲، ۳۴۳، ۳۸۲ تا ۳۸۵، ۴۱، ۴۲ تا ۴۹ نیز ۵۸۲)۔

۱۶۔ بدر الزماں خاں نائطہ :- اہل نوائط کا دکن و مدراس میں بیدار و رسوخ ہے۔ بقول ابن بطوطہ سلاطینِ دہلی کی علم دوستی و غریب پروری کی شہرت سن سن کر ایران، عراق و عرب سے بہت سے لوگ ہندوستان چلے آئے۔ سلاطین نے ان کے ساتھ مراعات برتیں اور سلطنت کے تمام مذہبی عہدے قاضی و محتسب وغیرہ انھیں تفویض کئے، اس طرح اہل نوائط کی تمام لوگوں پر ایک طرح کی مذہبی سیادت قائم ہو گئی اور وہ اپنے کو عام مسلمانوں سے بلند و برتر سمجھنے لگے۔

(باقی بر صفحہ آئندہ)

کچھ تو اپنے ذاتی اغراض و مقاصد کی بنا پر سلطان سے منحرف ہو گئے۔ اور کچھ بالخصوص میر صاحبان سلطان کی

(بقیہ صفحہ گزشتہ) شادی و بیاہ کے سلسلہ میں بالخصوص ان کی یہ جاہلانہ عصبيت نقطہ عروج پر پہنچ گئی۔ انہیں اپنی شرافت اور حسب و نسب پر حد درجہ غرور تھا، ان کی اس جاہلانہ عصبيت نے سلطنتِ خداداد میسور کے وجود کو مٹا کر دم لیا اور وہ اس طرح کہ جب ۱۷۴۲ء میں سلطان حیدر علی نے شہزادہ ابوالفتح فتح علی سلطان ٹیپو شہید کا عقد امام صاحب بخش نائٹھ کی لڑکی سے کیا تو اہل نوائٹھ نے اس کو اپنی توہین سمجھا اور اسی وقت سے انتقام کے لئے انگریزوں سے سازشیں شروع کر دیں۔ دس سال کے بعد ٹیپو سلطان شہید نے اپنے نسبتی برادر برہان الدین بن لالہ میاں کی شادی نواب بدر الزماں نائٹھ (گورنر حیدرنگر) کی دختر سے کرنا چاہی تو اہل نوائٹھ کی برہمی اور زائد بڑھ گئی، کہا جاتا ہے کہ شادی کی شب میں لڑکی نے کنوئیں میں گر کر خودکشی کر لی۔ یہی وہ کدورت تھی کہ جس کی وجہ سے سادات اور نائٹھ سلطان شہید کے خلاف ہو کر سلطنتِ خداداد کے زوال کا باعث ہوئے۔ (تفصیل کے لئے ملاحظہ ہو تاریخ سلطنتِ خداداد ص ۱۲۵ و ۱۲۶)

کرمانی لکھتا ہے کہ اسی جذبہ انتقام کی وجہ سے میسور کی تیسری جنگ میں جب انگریزوں نے سرنگاپٹم کا محاصرہ کر لیا تو ہدی علی نائٹھ نے عید گاہ کا مورچہ غداری کر کے انگریزوں کے حوالے کر دیا اور میسور کی چوتھی جنگ میں جب سلطان نے چندرگ جانا چاہا تو بدر الزماں نے ان کو وہاں جانے سے روک دیا۔ (ایضاً ص ۳) یہی وجہ ہے کہ میسور کے مسلمان سلطنتِ خداداد کی تباہی کا ذمہ دار اہل نوائٹھ کو گردانتے ہیں (ایضاً ص ۳۸)

اسی جاہلانہ عصبيت نے دو مسلم ریاستوں کے اتحاد میں رکاوٹ ڈالی، سلطان شہید نے ۱۲۰۰ھ مطابق ۱۷۸۴ عیسوی میں اتمامِ حجت نیز آپس میں کجہتی و اتفاق پیدا کرنے کے خیال سے محمد غیاث الدین کو ایلچی بنا کر حیدرآباد بھیجا یہ وہ موقع ہے جبکہ مرہٹوں اور نظام کی متحدہ فوجوں نے سلطنتِ خداداد میں تلچل مچا رکھی تھی۔ سلطان نے نظام حیدرآباد کو لکھا "اس (دشمن) کا بڑا سبب انگریزوں کی عقلمندی ہے جو..... نظام کو مرہٹوں سے متفق کر کے میرے خلاف فوج کشی پر ابھارتے ہیں اب اگر کوئی تدبیر میرے اور نظام کے اتفاق و کجہتی کی ہو سکتی ہے تو وہ یہ ہے کہ میرے خاندان کی لڑکیاں نظام کے بیٹوں اور بھتیجوں کو اور نظام کے خاندان کی لڑکیاں میرے بیٹوں و بھتیجوں کو بیاہی جائیں تاکہ طرفین سے ابوابِ یگانگت کشادہ ہو جائیں اور سب کو ان دونوں اسلامی طاقتوں کے متحد ہو جانے کا علم و یقین ہو جائے (نشانِ حیدری بحوالہ کارنامہ حیدری ص ۵۸ تا ص ۶، تاریخ سلطنتِ خداداد میسور ص ۲۲) (باقی بر صفحہ آئندہ)

مذہبی اصلاحات سے برگشتہ ہو گئے، انگریزوں نے اس سے فائدہ اٹھایا اور سیم وزر کی بارش نیز مستقبل کے شاندار  
دعووں کے ذریعہ ان کو اپنی طرف مائل کر لیا۔ ادھر سلطان کے خلاف انگریزوں کا بے پناہ پروپیگنڈہ اپنا کام کر رہا تھا۔

(بقیہ صفحہ گذشتہ) دونوں مملکتوں کی استقامت و فلاح و بہبود کے لئے یہ کتنی بہتر تدبیر تھی جس کو یہ کہہ کر ٹھکرا دیا گیا کہ  
”اعلیٰ حضرت نظام کا درجہ ایک نائیک کے فرزند سے قرابت کا نہیں ہو سکتا۔“ سیاسی اعتبار سے تو یہ نظام کی کھلی ہوئی غلطی

تھی جو گنگا نکت کے اس زرین موقع کو بابت سے کھو دیا ورنہ دکن کی تاریخ دوسرے الفاظ میں لکھی جاتی۔ فقہی و شرعی اعتبار سے  
بھی اس کو سماجی بت پرستی کے علاوہ اور کیا سمجھا جائے، نبی کریم صلی اللہ علیہ وسلم نے مذہبی بت پرستی کے ساتھ ساتھ اس سماجی

بت پرستی کو بھی بیخ و بن سے اٹھانے کی بھرپور کوشش کی تو لاَّ وَلَقَدْ كَرَّمْنَا بَنِي آدَمَ فَرَمَّا كَرَّمْنَا بَنِي آدَمَ فَرَمَّا كَرَّمْنَا بَنِي آدَمَ فَرَمَّا كَرَّمْنَا بَنِي آدَمَ  
معیار شرافت ہے اس کو کلکھ بنو آدم و آدم من تراب فرما کر اور دو آتش بنا دیا۔ ایک مرتبہ آنحضرت سے

سوال کیا گیا مَنْ أَكْرَمُ النَّاسِ - ارشاد فرمایا اِنَّ اَكْرَمَكُمْ عِنْدَ اللّٰهِ اَتْقٰكُمْ اس جواب سے تشفی نہیں ہوئی اس لئے  
کہ سوال کا مقصد دوسرا تھا۔ دوبارہ پھر یہی سوال کیا گیا تو فرمایا الکریم ابن الکریم ابن الکریم ابن الکریم

اس کی وضاحت کرتے ہوئے بتایا کہ تم میں شریف وہ ہے جس کی کئی پشتیں نبوت میں گذری ہوں جیسے یوسف بن یعقوب  
بن اسحاق بن ابراہیم صلوٰۃ اللہ تعالیٰ علیہم اجمعین۔ اس جواب سے بھی جب اطمینان نہ ہو سکا تو حضور نے پوچھا فغن

معدن العرب نسأ لوئی کیا عرب کے خاندانوں کے متعلق پوچھ رہے ہو؟ صحابہ نے عرض کیا حضور! ہمارا یہی مقصد  
تھا۔ اس کے جواب میں جو کچھ ارشاد فرمایا اس پر سوشلزم اور کمیونزم کی تبلیغ کرنے والوں کو صردر غور کرنا چاہئے جو سماج میں

بڑوں کا درجہ گھٹا کر اور چھوٹوں کو ابھار کر مساوات قائم کرنا چاہتے ہیں۔ حضور نے فرمایا ”خيار کھو فی الجاہلیۃ  
خيار کھو فی الاسلام اذا فقہو فی الدین“ یعنی ”تم میں قبل اسلام دور جاہلیت میں جو اونچے درجہ میں تھا، وہ

اسلام کے بعد بھی ویسا ہی ادبچار ہے گا بشرطیکہ دین کی سمجھ حاصل کر لے (بالفاظ دیگر متقی و پرہیزگار و دین دار بن جائے)  
رہی شعوب و قبائل کی تقسیم وہ صرف مسلوک ہونے میں آسانی پیدا کرنے کی غرض سے ہے۔ ظاہر ہے کہ یک جہری ہونے کی

بناؤ پر مسلوک ہونے میں آسانی رہتی ہے۔ بخلاف اس کے کہ پورے شہر یا محلہ کے ساتھ یکساں سلوک کیا جائے اس میں  
دشواری کا سامنا ہوتا ہے، بہر حال آنحضرت نے جس طرح تولاً سماجی بت پرستی کے خلاف جہاد کیا اس کو عملاً بھی کر کے دکھایا

تاکہ دوسرے اس کی تقلید کریں۔ غزوہ خندق کے موقع پر مسلمان منّا اهل البیت کا عملی نمونہ دکھایا (باقی صفحہ آئندہ)

جس کی انجام دہی کے لئے لارڈ ولزلی نے کرنل کلوز، کرنل ولزلی، لفٹننٹ کرنل آگینو، کیپٹن مالکم، اور کیپٹن مکالے کو مقرر کر رکھا تھا، نتیجہ ظاہر ہے، سلطان کے ہمک حرام عہد بیداریہ چاہتے تھے کہ ٹیپو سلطان سے سلطنت نکل جائے اور وہ جنگ میں

(بقیہ صفحہ گذشتہ) اور حضرت زید ذرینب کو ایک سلسلہ میں منسلک کرنا تو تاریخ کا ایک کھلا ہوا باب ہے۔ جن کے لئے کلامِ پاک میں ولما قضی زیداً منہا و ثراً الخ کی آیت نازل ہوئی۔ اسی تعلیم کا یہ نتیجہ تھا کہ حضرت بلالؓ نے جب اپنی شادی کے لئے ارادہ ظاہر فرمایا تو وہ قرشی عرب جو غیر قرشی کو جا نوروں سے بھی بدتر سمجھتے تھے آرزو مند تھے کہ حضرت بلالؓ کو اپنا داماد بنانے کا شرف انہیں حاصل ہو اس لئے کہ ان کو صلاحتہ عند اللہ اتقا کہ کی کسوٹی پر وہ پورے اترتے تھے۔

۳ مذہبی اصلاحات :- میسور کی طرف مسلمانانِ دکن ۱۶۸۶ء یعنی فتح بیجا پور کے بعد منتقل ہوئے، دکن میں وہ چار سو سال تک حکمراں رہے تھے اس عرصہ میں مرہٹوں کے میل جول سے ان کے اندر بہت سی مشرکانہ رسوم گھر چکی تھیں، فرشتہ لکھتا ہے کہ جب عادل شاہ کے لڑکوں کے ختنے ہوئے تو کئی رسم و رواج کے مطابق لڑکوں کو سرخ لباس پہنائے گئے ان کے گلوں میں پھولوں کے ہار اور سر پر سہرا تھا۔ باجے گاجے کے ساتھ رات میں گشت نکالا گیا۔ تمام راستے آتش بازی چھوڑی گئی اور طوائفوں کا ناچ ہوتا گیا۔ بلحاظ عقیدہ دکن کی سلطنتیں شیو تھیں انھوں نے محرم کو بہت رواج دیا۔ مسجدوں کے مقابلہ میں عاشور خانوں کو اہمیت دی گئی۔ آج بھی اننت پور، بلاری، کڈاپ، میسور، کورگ اور ہبلی وغیرہ ضلعوں میں دیہات و قصبات کے اندر مسجدیں مشکل سے ملیں گی لیکن عاشور خانے ضرور ہوں گے۔ حکومتِ دقت کی تقلید میں مرہٹے اور ہندو بھی محرم کی رسومات میں شریک ہونے لگے۔ اس طرح ہولی اور دسہرہ کی بہت سی رسومات محرم میں شامل ہو گئیں۔ اگر اوزنگ زیب علیہ الرحمۃ کے بعد حکومتِ مغلیہ کو استقلال نصیب ہوتا تو ممکن تھا کہ کچھ اصلاح ہو جاتی لیکن مرکزی حکومت میں بجائے استقلال کے انتشار پیدا ہو گیا۔ اس انفرافری کے عالم میں مذہبی اصلاح خواب و خیال بن کر رہ گئی اور مسلمان مذہب سے دن بدن دور ہوتے چلے گئے۔

طوائف الملوک کے اس دور میں ٹیپو سلطان نے اصلاح کی طرف توجہ دی (۱) انھوں نے منشیات کا استعمال ممنوع قرار دیا۔

(۲) مذہبی نگرانی کے لئے ہر قریہ اور قصبہ میں قاضی مقرر کئے (۳) خطبات جمعہ کو از سر نو ترتیب دے کر جہاد پر زور دیا۔

(۴) کتاب المجاہدین (فتح المجاہدین) کا پہلا باب از ص ۵۸ جو عقائد، نماز، جہاد اور تقسیم وراثت وغیرہ پر مشتمل ہے

نقل کر اگر ہزار ہا کی تعداد میں تقسیم کرایا۔ (۵) شیعہ و سادات جن کا پیشہ پیری و مریدی تھا انھیں تجارت کی ترغیب دی۔

(۶) محرم کی بدعات کو جیسے شیر، زچہ، بندر وغیرہ کا سوانگ بھرنانا زنا ممنوع قرار دیا۔ (باقی بر صفحہ آئندہ)

کام آجائیں، چنانچہ قلعہ سرنگاپٹم پر قبضہ ہونے تک بھی ان کو صحیح خبریں نہیں پہنچانی گئیں اور وہ مقابلہ سے پہلوتہی کرتے رہے۔ سلطان شہید سے نبرد آزمانی کے لئے لارڈ ولزلی ۱۸ نومبر ۱۷۹۸ء تک اپنی تمام تجاویز مکمل کر چکا تھا اسلئے کہ اس نے جو خط اس تاریخ کو بھیجا ہے اس کا لب و لہجہ اس کے ارادوں کی غمازی کر رہا ہے۔ اس نے لکھا "یہ ناممکن ہے کہ مجھے فرانس والوں سے آپ کی خط و کتابت کا حال معلوم نہ ہو۔ تحقیق حالات کے لئے میجر ڈوٹن کو روانہ کیا جا رہا ہے، اس کو

(بقیہ صفحہ گذشتہ) مسلمانوں کی مشرکانہ ذہنیت کا اندازہ لگانے کے لئے کارنوالس کے میرمنشی حمید خاں کا وہ بیان پڑھئے

جو کارنامہ حیدری کے صفحات ۸۳۰ تا ۸۳۲ پر درج ہے۔ لکھا ہے "لارڈ کارنوالس نے (تیسری جنگ میسور کے بعد)

سرنگاپٹم سے واپسی میں ۳۱ اگست تا ۹ ستمبر ۱۷۹۲ء موضع اکرار میں قیام کیا۔ یہ قیام عشرہ محرم کے احترام میں تھا۔ ہندوستان کے سب سپاہی محرم کی دس تاریخ تک بالکل بے لحاظ ہو کر اول فول بگتے اور عوام انساں عشرہ کے دنوں میں روپ اور بھیس بدل کر سوانگ بھرتے ہیں۔ تعز یہ اور علم بنا کر ڈنگل وغیرہ قائم کرتے ہیں۔ اس قسم کی بہت سی رسومات سلطنت خداداد میں ممنوع تھیں۔ لارڈ صاحب نے حکم دیا کہ سوانگ بھرنے والے خیمہ پر سے گزریں کہ لارڈ صاحب کو ان کے دیکھنے کا شوق ہے اور وہ اس کو اپنی سعادت سمجھتے ہیں۔ ساتویں محرم سے دسویں محرم تک علم اور تعزیئے اٹھے اور لوگ قسم قسم کے سوانگ بھر کر آئے۔ لارڈ صاحب خیمہ کے باہر کرسی پر رونق افروز تھے۔ جب کہیں علم یا تعزیہ آتا تو اٹھ کر تعظیم بجالاتے اور ادب سے دو تین قدم پیچھے ہٹ جاتے اور خصمتی کے وقت اپنے سکرٹری چری صاحب کی سرفت چاندی کے طبق میں روپیہ رکھ کر نذر گزارتے۔ تین دن تک یہی سلسلہ جاری رہا۔ یہ خبر اطراف و اکناف میں پھیل گئی تو لوگوں میں مشہور ہوا کہ انگریزی قوم جس کو اب تک کافر کہا جاتا تھا حسن سلوک اور اعتقاد میں مسلمان بادشاہوں سے اچھی ہے۔"

جب یہ صورت حال مشرکانہ ذہنیت کی تھی تو اگر میر صاحبان سلطان شہید کے دشمن بن گئے تو اس میں تعجب کی بات کیا ہے (۱۷) اس کے علاوہ اس نے مسئلہ کفو کو اس کے اصلی رنگ میں پیش کر کے اہل نوائٹ و سادات کو اپنا دشمن بنالیا۔ حیدرآباد کے نظام علیاں کو اس کا جذبہ اخوت و مساوات کانٹے کی طرح کھٹکنے لگا۔ پروفیسر جادونا تھا سرکار کی یہ رائے بالکل صحیح ہے۔ کہ "ٹیپو سلطان اپنے زمانہ سے بہت پہلے پیدا ہو چکا تھا" لوگ اس کی مذہبی اصلاحات کی اہمیت کو نہیں سمجھ سکے۔

(تفصیل کے لئے ملاحظہ ہو تاریخ سلطنت خداداد میسور ص ۳ تا ۴)

لکھ ایسٹ انڈیا کمپنی کو ہندوستان سے نکالنے کے لئے نواب حیدر علی اور ٹیپو سلطان نے کیا کچھ نہیں کیا لیکن مرہٹے اور نظام باربار (باقی بر صفحہ آئندہ)

یہ بھی ہدایت کر دی گئی ہے کہ کمپنی کے تحفظ کے لئے سلطان سے جو علاقہ چاہے اس کا مطالبہ کرے۔ اس کے ساتھ ہی ساتھ اس نے تمام بری دہری فوجوں کو تیار رہنے کا حکم بھی دیا۔ ولزلی کو مذکورہ بالا خط کا جواب ۳۱ دسمبر ۱۷۹۸ء کو ملا جبکہ وہ

(بقیہ صفحہ گزشتہ) ان کے ارادوں میں مزاحم ہوتے رہے، پٹو سلطان نے خاص طور سے ہندوستان کے تمام رئیسوں کو

آزادی کا واسطہ دے دے کہ کمپنی کے خلاف صف آرا کرنا چاہا۔ اس کے ایلچی ہر ریاست میں پہنچے، اس کے خطوط چھپور۔

جو دھپور اور نیپال و کشمیر جیسی دور دراز ریاستوں میں پائے گئے (ملاحظہ ہو تاریخ سلطنتِ خداداد صفحہ ۳۷۸ بحوالہ بارٹن

میسور) لیکن کسی نے توجہ نہیں کی اس لئے اب اس کے علاوہ اور کوئی چارہ نہیں تھا کہ وہ اپنے حلیف بنانے کے لئے بیرون ہند

نظر ڈالے، اس سلسلہ میں اس نے متعدد سفارتیں ترکی، ایران، افغانستان اور فرانس روانہ کیں، ان کا جو حشر ہوا اور جو

نتیجہ نکلا اس کو دیکھتے ہوئے انگریزوں کی سیاست کا قائل ہونا پڑتا ہے، انہوں نے افغانستان و ایران کو شیعہ و سنی فسادات کا

جھوٹا افسانہ گڑھ کر آپس میں لڑا دیا پھر سلطان کو مدد کون دیتا۔ خلیفہ المسلمین پر انگریزی سفیر چھایا ہوا تھا اس لئے قسطنطنیہ

سے مدد کیسے ملتی، اب رہ گئے فرانسسی جو انگریزوں کے خلاف صف آرا تھے ان سے پوری مدد مل سکتی تھی اسی امید پر سلطان شہید

نے براہ راست پیرس کو ایلچی روانہ کئے، یہ تیسری جنگِ میسور سے پہلے کی بات ہے۔ تیسری جنگِ میسور کے بعد ایک سفارت

۱۹ جولائی ۱۷۹۸ء کو حسین علی اور شیخ ابراہیم کی سرکردگی میں مارلشس روانہ کی۔ وہاں کے جنرل مارٹی نے سلطان کے خطوط

پیرس روانہ کئے اور مرکزی حکومت کو توجہ دلائی لیکن یہ خطوط پیرس نہیں پہنچ سکے اس لئے کہ سفارتی جہاز کو انگریزوں نے

راستہ میں تباہ کر دیا۔ لیکن سلطان بدل نہیں ہوا، تیسری بار پھر پیرس کی مرکزی حکومت کو توجہ دلائی گئی، اس مرتبہ اس کو نپولین

کی طرف سے ہمت افزا جواب ملا۔ (تفصیل کے لئے ملاحظہ ہو تاریخ سلطنتِ خداداد صفحہ ۳۷۸ تا ۳۸۱) بہر حال فرانس والوں

سے اس تمام خط و کتابت کا علم کمپنی کو سلطان ہی کے غدار امراء و وزراء سے ہوا۔ ۲۹ نومبر ۱۷۹۸ء کو مدراس کے گورنر نے

لارڈ ولزلی کو میسور کی عمر رسیدہ رانی کی ایک تحریر روانہ کی جو اس نے اپنے ایجنٹ تریل راؤ کو بھیجی تھی، تریل راؤ کے تعلقات ان

تمام لوگوں سے تھے جو سلطان کے مقرب بارگاہ تھے، یہ تحریر ۱۷۹۶ء میں بھیجی گئی تھی۔ رانی نے لکھا تھا: "گورنر اور انگریزوں

سے عرض کیجئے کہ اگر وہ ہماری پرواہ نہ کرتے ہوں تو نہ کریں لیکن اپنی حفاظت اور سلامتی کے لئے فرانسسی امداد آنے سے پہلے

یہ ضروری ہے کہ سلطان سے بھگت لیا جائے، اس کے لئے اگر آپ کوشش کریں تو اخراجاتِ جنگ کے طور پر ایک کروڑ پلوٹے

(ایک پلوٹا = ۳۰ روپیہ) آپ کی نذر کئے جائیں گے۔ تریل راؤ سے آپ کو تفصیلات معلوم ہوں گی" (باقی صفحہ آئندہ)

کلکتہ سے مدراس پہنچ چکا تھا۔ سلطان شہید نے جواب دیا "سلطنتِ خداداد میں ایک ایسی قوم بھی آباد ہے جو بحری تجارت کرتی ہے، اس کا ایک جہاز چادلے کر مارشس پہنچا اور واپسی میں ۴۰ باشندے مارشس کے ملازمت کی غرض سے یہاں آئے ان میں سے دس بارہ کو ملازمت مل گئی باقی لوگ ہنرور ہونے کی وجہ سے واپس ہو گئے..... ان حالات میں آپ کا یہ لکھنا کہ اتحادی اپنا تحفظ چاہتے ہیں..... مجھے متحیر کر رہا ہے..... مجھے اُمید ہے کہ آپ درمیان میں کوئی ایسی بات نہ آنے دیں گے جس سے طرفین کے دل خراب ہوں۔" اس پر ۹ دن کے بعد ولزلی نے ایک اور خط بھیجا جس میں عہدِ معاہدت کی ذلیل شرطیں پیش کی گئی تھیں اور جواب کے لئے صرف ۲۴ گھنٹے کی مہلت دی گئی تھی۔ سلطان کی حمت ان شرائط کو کیسے قبول کر لیتی۔ اس لئے خط کا جواب دینا ضروری نہیں سمجھا گیا۔ ۳ فروری ۱۷۹۹ء کو خفیہ طور پر انگریزی فوج نے میسور کی طرف کوچ کیا، اس پر ۱۳ فروری ۱۷۹۹ء کو سلطان نے ولزلی کو لکھا کہ میجر ڈوون کو گفتگو کرنے کے لئے بھیجا جائے، اس کا ولزلی نے کوئی جواب نہیں دیا اور جواب دینے کی ضرورت ہی کیا تھی اس لئے کہ

بگڑتی ہے جس وقت ظالم کی نیت : نہیں کام آتی دلیل اور حجت۔

الغرض ۲۲ فروری ۱۷۹۹ء کو اتحادی فوجیں حدودِ ریاست میں داخل ہو گئیں اور رانی کو ٹہر قبضہ کر لیا۔ حیدرآباد کی فوجیں میر عالم کی سرکردگی میں تھیں۔ انگریزی فوج کے جاسوس اور سپاہی بھیس بدل کر ان غداروں کے (بقیہ صفحہ گذشتہ) اس خط کے ساتھ رانی نے اس معاہدے کی نقل بھی ملفوف کی تھی جو سلطان اور فرانس والوں کے درمیان ہو رہا تھا۔ (ایضاً ص ۱۹، ۲۹۲، ۳۷۶، بحوالہ پردھانس آف میسور ص ۳۵، ۳۶)

ان حالات کو دیکھتے ہوئے اگر یہ کہا جائے کہ جنگ میں انگریزوں کی کامیابی ہتھیار اور فوجوں کی رہنمائی نہیں بلکہ سلطان کے امراء و وزراء کی غداری تھی تو یہ بالکل صحیح ہے۔ ۵۵ و ۵۶ :- تاریخ سلطنتِ خداداد میسور ص ۲۸۹۔

۵۷ میر عالم :- یکم نومبر ۱۷۹۸ء کو حیدرآباد کے نواب نظام علی خاں نے مجبور ہو کر "عہدِ معاہدت" کو تسلیم کر لیا اس کے ساتھ ہی حیدرآباد کی آزادی و خود مختاری کا خاتمہ ہو گیا۔ میر عالم کا عہدہ وزارت انگریزوں کا رہنمائی منت تھا۔ وہ انگریزوں کے اشاروں پر ناپنچا تھا۔ اسی نے کلکتہ جا کر سلطنتِ خداداد میسور کے خلاف انگریزوں کو ابھارا تھا اور جب سلطان ٹیپو کی

شہادت کے بعد ان کے فرزندوں اور پسماندوں نے کمپنی سے استعفاء کی کہ بغرض پرورش نصف حصہ ملک اور نصف خزانہ انہیں دیا جائے تو اس کی میر عالم نے بڑے شرم و مد کے ساتھ مخالفت کی (ملاحظہ ہو سوانح میر عالم ص ۸۷ بحوالہ تاریخ سلطنتِ خداداد) ۳۲۴



مکانوں میں مقیم ہوئے جو اس سازش میں شریک تھے اور یہ قریب قریب سب مسلمان ہی تھے اور یہ تو ابھی تک عام طور پر مشہور ہے کہ شرچاپور (علاقہ بالا پور) اور دیون ہلی والوں نے انگریزوں کو اپنے مکانوں میں چھپا رکھا تھا جس کا مواضع آج بھی بعض خاندانوں کو چراغی کے نام سے مل رہا ہے۔ مدراس والی فوجیں جنرل ہیرس کے ماتحت تھیں، بلیبار اور کورگ کے راستے سے جو فوجیں آرہی تھیں ان کا کمانڈر جنرل اسٹوارٹ تھا۔ انگریزوں کی پیش قدمی جاری تھی لیکن میرصادق<sup>ؒ</sup> اور پورنیا سلطان کو دھوکہ دے رہے تھے کہ انگریزوں کی کیا مجال جو سلطنت کے اندر قدم رکھ سکیں بہر حال

۹ تاریخ سلطنت خداداد میسور ۳۷۳۔ ۱۷۷۳ میرصادق۔ اس کی غداری محتاج تعارف نہیں، پہلے یہ نواب کرناٹک کا ملازم تھا لیکن جب نواب حیدر علی نے ارکاٹ فتح کر لیا تو ان کی ملازمت اختیار کر لی اور اس کو ارکاٹ کا ناظم بنا دیا گیا اس کے بعد ترقی کر کے تیسری جنگ میسور کے بعد سلطان ٹیپو شہید کا چیف سکرٹری اور وزیر بن گیا۔ ۱۷۹۲ء کے بعد جب سلطان شہید نے اصلاحات جاری کیں اور مجلس شوری (پارلیمنٹ) کی بنیاد ڈالی تو اس کا صدر میرصادق کو بنایا اس نے من مانی کارروائیاں کر کے پارلیمنٹ کو بیکار بنا دیا۔ یہ سلطان شہید کو صحیح خبریں نہیں پہنچنے دیتا تھا۔ ۱۷۹۹ء کے قیامت خیز معرکہ میں اسی نے انگریزی فوج کو سلطان کی موجودگی سے مطلع کیا اور سلطان کی قلعہ میں واپسی کا راستہ بند کر دیا لیکن گنجام جاتے ہوئے خود بھی بنگلوری دروازہ پر کتے کی موت مارا گیا (ملاحظہ ہو نشان حیدری ۷۵ تا ۷۶۔ بحوالہ کارنامہ حیدری نیز

تاریخ سلطنت خداداد میسور صفحات ۲۶۶-۲۶۷، ۲۹۰، ۲۹۸، ۳۰۲، ۳۰۳، ۳۳۹، ۳۸۰ وغیرہ)

۱۷۷۳ پورنیا۔ غداری کی جماعت میں پورنیا کی ہوشیاری دہوش مندی قابلِ داد ہے۔ اس کی غداری کا سلطان شہید کو آخر وقت تک پتہ نہیں لگ سکا۔ پورنیا ۱۷۶۷ء میں ضلع ترچنپالی کے ایک موضع تر و کمبور میں پیدا ہوا تھا، باپ کا نام کرشناچاری اور ماں کا نام لکشمی اما تھا۔ گیارہ سال کی عمر میں والد کا انتقال ہو گیا خاندان انتہائی غریب تھا اس لئے ماں دوسرے لوگوں کے گھروں میں کام کر کے گزارا کرتی تھی۔ چودہ سال کی عمر میں رنگیا نام کے ایک بیٹے کی ملازمت کر لی جس کے تعلقات سرنگاپٹم کے ایک اور بیٹے اننداستی سے تھے جو محلات شاہی سے تجارتی لین دین کرتا تھا۔ محلات شاہی کا داروغہ کرشنا راؤ تھا۔ پورنیا نے رنگیا کے توسط سے اننداستی کی ملازمت کی اس طرح اس کی پہونچ محلات شاہی تک ہو گئی اور پھر کرشنا راؤ کی سفارش سے سلطان حیدر علی کا سرکاری ملازم ہو گیا اور کمسٹریٹ (ڈپٹی سپورٹ) کا افسر اعلیٰ بنایا گیا اس کے بعد وزیر مالیات اور دیوان مقرر ہوا۔ اس کو سلطنت کے کل محکموں پر دسترس حاصل تھی۔ ٹیپو سلطان شہید کی نوازشوں سے اس نے اس قدر (باقی صفحہ آئندہ)

جب سلطان کو فوج کشی کی اطلاع ملی تو اس کو سخت حیرت ہوئی کہ ۱۳ فروری ۱۷۹۹ء کے خط کے جواب کی بجائے حملہ کیوں کیا گیا، پھر بھی اس نے ہمت نہیں ہاری اور ۵ مارچ ۱۷۹۹ء کو تین دن کے مسلسل کوچ کے بعد پیراپٹن کے مقام پر جنرل اسٹوارٹ کی فوجوں کو روکا۔ سدا سیر کے مقام پر جنگ ہوئی اور انگریز ہار گئے۔ انگریزی فوج کا دوسرا حصہ جو پیچھے آ رہا تھا اس کو سلطان کی آمد سے راجہ کورگ نے پہلے سے مطلع کر دیا۔ اس حصہ کی سرکوبی کے لئے سلطان نے میر قمر الدین کو نامزد کیا اور خود مشرقی محاذ پر انگریزوں سے لڑنے کے لئے چن پٹن کی طرف چلا آیا۔ متحدہ فوجیں رائے کوٹہ

(بقیہ صفحہ گذشتہ) ترقی کی کہ صاحبِ طبل و علم بن گیا لیکن ان نوازشات کا جس طرح اس نے حق ادا کیا وہ رہتی دنیا تک

قابلِ نفرت سمجھا جائے گا۔

یسور کی رانی لکشمی نے اپنے ایجنٹ نرمل راؤ کے ذریعہ سلطنتِ خداداد کے خلاف انگریزوں سے جو سازشیں کیں ان میں گمان غالب یہ ہے کہ پورنیا برابر شریک رہا۔ یہی وجہ ہے کہ آٹھویں سازش میں سرنگا پٹم کا قلعہ اور کٹناراؤ بھی شریک تھا۔ جب گرفتار ہو کر قتل کیا گیا تو اس نے بالکل سچ کہا تھا کہ ”میں نے جو آگ لگائی ہے وہ سلطان کے بھائی نہ بچھ سکے گی“ غالباً یہ اشارہ پورنیا کی طرف تھا۔ اسی طرح ۱۷۹۶ء میں رانی نے انگریزوں کو اس معاہدے سے مطلع کیا جو سلطان شہید نے بادشاہِ فرانس سے کیا تھا۔ اس میں بھی پورنیا پر شبہ کیا جاتا ہے کہ اسی کے ذریعہ رانی کو معاہدہ کا علم ہوا ہوگا ورنہ دوسرا اور کوئی ذریعہ کبھی میں نہیں آتا اور پھر ہر مٹی کو تنخواہ تقسیم کرنے کے بہانے سے فوج کو نہتا کر کے اپنے پاس بلا لینا تو کھلی ہوئی غداری ہے جو ہر قسم کے شبہ سے بالاتر ہے اس کا انجام کمپنی کی طرف سے یہ ملا کہ پورنیا کو نرمل راؤ کے مقابلہ میں رانی کی مخالفت کے باوجود ریاستِ یسور کا دیوان ذکر کیا گیا۔ اور ملیندور کی جاگیر جس کی سالانہ آمدنی ۳ لاکھ روپیہ تھی انعام میں ملی۔ پورنیا ۱۸۱۱ء تک زندہ رہا۔ اس کی رہائش گاہ سرنگا پٹم میں جانبِ شرق دریا ہے کاویری کی جنوبی شاخ کے کنارے تھی۔ آج کل پورنیا باغ کہلاتی ہے۔

پورنیا کے سلسلہ میں ایک بات ضرور قابلِ غور ہے کہ اس کا حشرانِ غداروں جیسا نہیں ہوا جو سلطنتِ خداداد کے زوال کے بانی مہابی ہیں۔ میر عالم اور میر قمر الدین کوڑھی ہو کر مرے۔ میر معین الدین کی موت بھی عبرت انگیز ہے۔ صادق کی قبر پر آج بھی اینٹوں، پتھروں اور جوتوں کی بارش ہوتی ہے۔ نرمل راؤ کا انجام بھی قابلِ عبرت ہے۔ بہت سے غدار ہر سئی کے معرکہ میں ختم ہو گئے اور ان کی اولاد نانِ شبینہ کو محتاج ہو گئی۔ بہر حال پورنیا اور صادق کا نام اب بھی یسور میں نفرت کے ساتھ (باقی صفحہ آئندہ)

سے نکل کر آئیگیل پر قبضہ کرتی ہوئی چن چن کی طرف بڑھ رہی تھیں، یہاں پر کئی سازشیوں نے انگریزوں کو پہلے سے آگاہ کر دیا۔ اس لئے جنرل میرس راستہ کاٹ کر خان خانہلی پر جا پہنچا۔ یہ دیکھ کر سلطان نے ملوئی (گلشن آباد) کی سرحد

(بقیہ صفحہ گذشتہ) لیا جاتا ہے (نشان حیدری ص ۸۶ تا ص ۸۷) بحوالہ کارنامہ حیدری نیز تاریخ سلطنت خداداد میسور

صفحات ۲۹۲، ۲۹۵، ۳۰۷، ۳۲۹، ۳۹۳، ۳۷۶، ۳۹۶، ۵۸۲ (وغیرہ)

۱۲۔ کارنامہ حیدری ص ۹۱۵ نیز تاریخ سلطنت خداداد ص ۲۹۲۔ ۱۳۔ کارنامہ حیدری ص ۹۱۷ نیز تاریخ سلطنت خداداد

ص ۲۹۲۔ میر قمر الدین :- یہ رشتہ میں سلطان شہید کا سوتیلا میرا بھائی تھا۔ نواب حیدر علی کے نسبتی برادر میر علی رضا کی

ایک حرم کے بیٹن سے تھا۔ میر علی رضا کی حقیقی بہن نواب حیدر علی کو منسوب تھی۔ جب ۱۷۸۱ء میں محمود بھدر کی جنگ میں میر علی رضا

نے شہادت پائی تو اس کی جاگیر جو گرم کندہ میں تھی سلطنت خداداد میں شامل کر لی گئی، گرم کندہ کا قلعہ جنگی نقطہ نظر سے میسور

و پائیں گھاٹ کی کئی سمجھا جاتا تھا۔ میر قمر الدین کی اس پر شروع ہی سے نظر تھی وہ حقیقتاً میسور کا حکمراں بننا چاہتا تھا۔

نہایت ذی حوصلہ اور تو مند نوجوان تھا، اسی جاگیر کی خاطر اس نے حیدر آباد کے نواب نظام علی خاں سے فتح نر کندہ کے

وقت ۱۷۸۲ء میں ساز باز کی لیکن یہ سازش سلطان ٹیپو کے نسبتی برادر برہان الدین نے پکڑ لی، اس کی وجہ سے میر قمر الدین کو کچھ

دنوں نظر بند رہنا پڑا۔ اس کے بخلاف برہان الدین کا اعزاز و مرتبہ بڑھ گیا جو قمر الدین کے لئے حسد کا سبب بن گیا۔

میر قمر الدین سلطانی افواج کا سپہ سالار تھا۔ چوتھی جنگ میسور میں سدا سیر کے معرکہ کے بعد جس میں انگریزوں کو سلطان شہید

نے ہرا دیا تھا، اسے یہ حکم دیا گیا تھا کہ کورنگ کی طرف سے جنرل اسٹوارٹ کی فوج کو سرننگا پٹم کی طرف نہ بڑھنے دے اس کے

بخلاف وہ انگریزوں سے مل گیا، اس کا کھلا ہوا ثبوت یہ ہے کہ سرننگا پٹم کے ہنگامہ خیز معرکہ میں وہ اپنی فوج کو لئے ہوئے

انگریزی فوج کے عقب میں خیمہ زن رہا اور جب سرننگا پٹم فتح ہو گیا تو دوسرے دن اس نے آکر انگریزوں کی اطاعت قبول

کر لی اور ہتھیار ڈال دیئے۔ اس کے بعد انگریزوں کی جو خدمت انجام دی وہ یہ تھی کہ پورنیا کے ساتھ جا کر سلطان شہید کے ایک

شاہزادہ فتح حیدر کو غلط وعدہ کر کے یقین دلایا کہ وہ اگر ہتھیار ڈال دے اور انگریزوں سے نبرد آزمانہ ہو تو میسور کا راج

اس کو سپرد کر دیا جائے گا۔ شاہزادہ دھوکے میں آ گیا اور ۱۹ مئی کو اس نے بھی اس کی اطاعت قبول کر لی، بہر حال اس کی

غداری کا صلہ لارڈ ولزلی نے اسے حسب دلخواہ دیا۔ گرم کندہ کی جاگیر جس کی سالانہ آمدنی دو لاکھ روپیہ تھی اس کو دی گئی۔

گرم کندہ پہنچ کر ابھی وہ آرام سے بیٹھنے بھی نہیں پایا تھا کہ کڈاپہ کے افغانوں نے جو اس کی غداری سے سخت برا فرودختہ تھے حملہ کر دیا۔

(باقی صفحہ آئندہ)

۱۵  
 پر مورچہ بندی کی۔ قریب تھا کہ لڑائی میں متحدین ہار جاتے لیکن میر معین الدین اور پورنیا نے سلطانی سپاہ کو انگریزی توپخانہ  
 (بقیہ صفحہ گذشتہ) قلعہ و محل پر قبضہ کر کے خوب لوٹا کھسوا، اس کے بعد ہی وہ مرضِ جذام میں مبتلا ہو گیا۔ اور اسی ناگفتہ بہ  
 حالت میں مر گیا۔ فاعتبر و یا اولی الابصار (ملاحظہ ہو کارنامہ حیدری ص ۵ تا ص ۸۲ و ص ۹۱ تا ص ۹۲ بحوالہ  
 نشان حیدری، جارج نامہ دفتر سوم ص ۳۸۷ نیز تاریخ سلطنتِ خداداد صفحات ۲۹۶، ۳۰۹، ۳۱۰، ۳۱۱، ۳۱۲، ۳۱۳، ۳۱۴، ۳۱۵،  
 ۵۸۸ تا ۵۸۴) ۱۵ میر معین الدین بہ یہ کرناٹک کی فوج میں ایک معمولی عہدیدار تھا۔ پہلی جنگِ میسور کے بعد  
 حیدر علی کی فوج میں ملازم ہو گیا اور ترقی کر کے سپہ سالار بن گیا۔ یہ بھی گرم کنڈہ کی جاگیر کا خواہش مند تھا جس کے حاصل کرنے کیلئے  
 اس نے نواب حیدر علی سے غداری کی اور مرہٹوں سے سازش کر کے اس جاگیر کو اپنے نام لکھا لیا لیکن نواب نے چشم پوشی کی اور  
 اس کو معاف کر دیا۔ یہ تیسری جنگِ میسور میں وفادار رہا۔ جس کی وجہ سے سلطان شہید نے اس کو سپہ سالاری کے عہدہ پر  
 ترقی دی تھی۔ ۱۷۹۵ء میں اس کی دختر خدیجہ زمانی بیگم سے سلطان ٹیپو نے نکاح کیا۔ اس بیگم سے ۱۷۹۷ء میں ایک لڑکا پیدا  
 ہوا۔ لیکن چند ہی روز کے بعد زچہ و بچہ دونوں کا انتقال ہو گیا۔

چوتھی جنگِ میسور میں اس نے گرم کنڈہ کی جاگیر کی خاطر ٹیپو سلطان سے غداری کی اور انگریزوں سے مل گیا۔ انگریزوں کی  
 ڈپلومیسی قابلِ داد ہے انہوں نے بیگم وقت میر قمر الدین اور میر معین الدین سے جو گرم کنڈہ کی جاگیر کے خواہش مند تھے الگ الگ  
 وعدے کر کے اپنا لڑکہ سیدھا کیا۔ میر قمر الدین نے غداری کے صلہ میں گرم کنڈہ کی جاگیر پائی۔ میر معین الدین کتے کی موت مارا گیا۔  
 اس لئے گرم کنڈہ کی آرزو پوری نہ ہو سکی۔

ملوی کے میدانِ جنگ میں میر معین الدین اور پورنیا نے سلطانی فوج کو انگریزی توپخانہ کی زد پر لگا کر سلطان  
 کے ساتھ غداری کی اس کے بعد جب میر قاسم علی نے جنرل ہیرس کی فوج کو علم بستری کے جنوبی و مغربی گوشہ میں ایک گھنے باغ کی آڑ  
 میں لاکر ٹھہرا دیا تو اس گوشہ کی مدافعت میر معین الدین کے سپرد کی گئی۔ یہ گوشہ قلعہ کمزور تھا جس کا میر قاسم علی کو علم تھا اس لئے کہ  
 وہ قلعہ دار رہ چکا تھا۔ میر معین الدین نے مدافعت میں پہلو تہی کی بلکہ امر می کو اپنے ماتحت لیکن سلطان کے وفادار سپہ دار  
 سید خفار کو وہاں سے ہٹا کر اور فوج کو تنخواہ لینے کے بہانے سے تہتا کر کے پورنیا کے پاس بھیج کر انتہائی رکینگی کا ثبوت دیا۔ یہی  
 نہیں بلکہ ہندوؤں کے اشارات کے ذریعہ انگریزی فوج کو اطلاع دی کہ میدان صاف ہے بے دھڑک چلی آئے اور قلعہ پر قبضہ کر لے۔  
 اس کے بعد وہ خود بھی وہاں سے ہٹ گیا۔ انگریزی فوج آکر فیصل قلعہ پر قابض ہو گئی۔ اس افراتفری کے عالم میں میر معین الدین بھی ہٹ گیا۔  
 (باقی بر صفحہ آئندہ)

کی زد پر لگا دیا جس سے سلطانی سپاہ کا بہت نقصان ہوا۔ سلطان نے فوج کی کمان اپنے ہاتھ میں لے کر نہایت بے جگری کے ساتھ مقابلہ کیا لیکن عین معرکہ جنگ میں اطلاع ملی کہ انگریزی فوج جو جنرل اسٹوارٹ کے ماتحت تھی سترنگا پٹم پہنچ کر حملہ کی تیاریاں کر رہی ہے، اس خبر کو سنتے ہی وہ پلٹ پڑا اور سترنگا پٹم پہنچ گیا۔ پیچھے سے متحدین کی فوج بھی آ کر جنرل اسٹوارٹ کی فوج سے مل گئی۔

سلطان کا نیر اقبال ڈوب چکا تھا۔ اتحادیوں کی چال کامیاب ہو گئی تھی، کیا میدانِ جنگ اور کیا دارالسلطنت ہر جگہ نمک حرام افسران کے اشارے پر ناچ رہے تھے۔ میر قمر الدین جس کو کوہنگ میں جنرل اسٹوارٹ کی پیش قدمی روکنے کے لئے رکھا تھا وہ مصنف "مادرن میسور" کے بقول "انگریزی فوج کے پیچھے پیچھے اس طرح آیا کہ گویا وہ بھی بار برداروں میں شامل ہے" اسی طرح ایک دوسرے نڈار میر قاسم علی بن پٹیل سید نور الدین نے جنرل ہیرس کی فوجوں کو زہمائی کر کے

(بقیہ صفحہ گذشتہ) اس کو میجر ڈاس اور میجر آسن نے پالکی میں ڈال کر اس کے گھر بھجوانے کی کوشش کی لیکن اس کا راستہ ہی میں انتقال ہو گیا۔ دوسرے دن میجر آسن اس کے بھائی کے ہمراہ اس کے مکان پر پہنچا تو جو عبرت ناک منظر اس نے دیکھا اسے بیان کرتا ہے۔ "ہم پہلے اس جگہ پہنچے جہاں گذشتہ دن میر معین الدین زخمی پڑا ہوا تھا وہاں اس کی ایک جوتی پڑی ہوئی تھی جس کو اٹھا کر اس کے بھائی نے سینے سے لگالیا اور زار و قطار رونے لگا۔ اس کے بعد ہم اس کے مکان پر گئے۔ مکان کی لٹا ناکفہ بھٹی۔ گھرات میں لٹ چکا تھا یہاں تک کہ لوٹنے والوں نے عورتوں اور بچوں کے ساتھ بھی نازیبا سلوک کیا تھا۔

میر معین الدین کی لاش ہمساہیہ کے گھر میں رکھی ہوئی تھی، لاش کے قریب ایک ۸ سالہ لڑکا جو معین الدین کا بیٹا تھا اور چند دوسرے رشتہ دار بیٹھے ہوئے رورہے تھے۔ لاش کو تھوڑی دیر کے بعد اٹھایا گیا اور اسکاٹ کے باغ کے احاطہ میں دفن کر دیا گیا۔ قبر کو وہیں سے بچانے کے لئے یہ مشہور کر دیا گیا کہ یہ کسی پیر کی قبر ہے۔ (مزید تفصیل کے لئے ملاحظہ ہو تاریخ سلطنتِ خداداد میسور

صفحات ۲۹۵، ۳۰۶، ۳۰۷، ۳۰۸، ۳۱۲، ۳۸۷، ۳۸۸ وغیرہ)

۱۶ کارنامہ حیدری ۹۱۸۔

۱۷ میر قاسم علی :- دیگر میر صاحبان کی طرح یہ بھی عجمی النسل سید تھا۔ تمام عمر سلطانی ملازمت میں گذری۔ اس کا وطن مالوف حیدرآباد کی ضلع پر تھا ایک مرتبہ رخصت لے کر اپنے وطن کو روانہ ہوا تو میر صادق اور پورنیا نے سلطان سے شکایت کی کہ اس کے پاس بہت سا سرکاری مال ہے، لیکن تلاشی لینے پر مال برآمد نہیں ہوا اس لئے چھوڑ دیا گیا۔ سلطان کے خلاف اس کے (باقی صفحہ آئندہ)

سہیلی کے محفوظ راستے سے لاکر سرنگاپٹم کے قلعہ کے جنوبی و مغربی گوشہ میں ٹھہرا دیا۔ یہ گوشہ قلعہ سب سے زیادہ کمزور تھا اور قاسم علی جو پہلے یہاں کا قلعہ دار رہ چکا تھا اس راز سے واقف تھا۔ اس نمک حرام نے اسی پر بس نہیں کیا بلکہ ۴ مئی کی آخری لڑائی میں جو اس کی کارگزاری ہے وہ جنرل میڈوز کی زبان سے سنئے دو پہر کا وقت تھا۔ جب حملہ کی تیاریاں مکمل ہو چکیں تو جنرل بیرڈ فوج کو خندقوں سے لے کر نکلا اور دریا پار ہو کر قلعہ کی فصیل پر چڑھا۔ انگریزی فوج میں جو سب سے آگے تھا وہ جنرل بیرڈ تھا اور اس کی رہنمائی کے لئے اس سے بھی آگے آگے ایک اور شخص تھا اور وہ میر قاسم علی تھا جو قلعہ کی فصیل پر بیرڈ سے بھی پہلے چڑھا۔<sup>۱۹</sup> اب لڑائی کے واقعات کو سمجھنے کے لئے قلعہ سرنگاپٹم کا نقشہ جو ہم شرتہ ہے سامنے رکھئے۔ قلعہ کے شمال میں جنرل اسٹوارٹ کی فوجیں اور جنوب کی طرف قلعہ کی جنوبی مغربی گوشہ پر سہیلی کے مقام پر ایک گنجان باغ میں جنرل میر سس کی فوجیں مقیم تھیں۔ اس باغ اور قلعہ کی فصیل کے درمیان صرف دریائے کاویری کی جنوبی شاخ اور خندق حائل تھی۔ دریا پایاب تھا اور اس مقام پر اس کی چوڑائی بہت کم تھی بمصنّف تاریخ خداداد میسور نے اس مقام کو بذات خود جا کر دیکھا ہے لکھتا ہے "باغات اب بھی بہت گنجان ہیں یہاں چھپی ہوئی فوج فصیل پر سے نظر نہیں آتی، یہاں پر فصیل بھی کچھ زیادہ اونچی نہیں ہے۔"<sup>۲۰</sup>

بہر حال قلعہ پر شدت کے ساتھ گولہ باری جاری تھی۔ سلطان حیران تھا کہ اس کے سردار جا بجا متعین ہیں ان سے کچھ نہیں ہو سکتا۔ اس نے ان کے طرز عمل سے معلوم کر لیا کہ یہ "گندم نما جو فروش" دشمن سے ملے ہوئے ہیں لیکن یہ مصلحت وقت کے خلاف تھا کہ انہیں کوئی سزا دی جاسکے اس نے ۲۴ ذیقعدہ ۱۲۱۳ھ مطابق یکم مئی ۱۷۹۹ء کو فرانسسی افسران

(بقیہ صفحہ گذشتہ) دل میں یہ عناد تھا جو اپنے وقت پر رنگ لایا۔ آخری مرتبہ اپریل ۱۷۹۸ء میں ملازمت سے سبکدوش ہو کر وطن جانے کی اجازت طلب کی تو سلطان شہید نے دربار عام میں اس کی خدمات کو سراہتے ہوئے اپنے دستِ خاص سے دو زرین شال، ایک دوپٹہ، ایک مریض زیور، ایک مریض تلوار اور سلطانی اصطلیل کا ایک گھوڑا مرحمت فرمایا۔ یہ وہ وقت تھا جبکہ سلطان کے خلات سازش کا جال کچھ چکا تھا۔ اور بڑے بڑے تعلقہ دار، پالیگارا اور سردار سازش کے جال میں پھنس چکے تھے۔


میر قاسم علی کو اپنی سابقہ توہین کا بدلہ لینے کے لئے اس سے اچھا موقع اور کون سا مل سکتا تھا۔ اس نے الطافِ خسروانہ کا جو بدلہ چکایا وہ اصل متن میں ملاحظہ فرمائیے۔ (تفصیل کیلئے ملاحظہ ہو تاریخ سلطنت خداداد ص ۲۹۶، ۳۰۶، ۳۹۱ وغیرہ)

۱۸ تاریخ سلطنت خداداد میسور ص ۲۹۶۔ ۱۹ ایضاً ایضاً ص ۳۹۳۔ ۲۰ ایضاً ایضاً ص ۲۹۶

موسیو سپیو اور لالی وغیرہ کو بلا کر مشورہ کیا کہ اب کیا کیا جاوے۔ انہوں نے جواب دیا کہ "موقع کی نزاکت اس امر کی مقتضی ہے کہ آپ زر و جواہر اور بیش قیمت اسباب کو مع خواتین حرم سرا کے لے کر رات کی خموشی میں بسبیل یلغار چھلدرگ پہنچ جائیں، دس ہزار سوار اور پانچ ہزار باقاعدہ پیادے مع بیس ضرب توپ اپنے ساتھ لے لیں، قلعہ ہمارے سپرد کر دیجئے ہم اپنے خون کے آخری قطرہ تک سزنگا پٹم کی حفاظت کریں گے اور اگر یہ بات منظور خاطر نہ ہو تو ہم کو پھر دکر انگریزوں کے سپرد کر دیجئے، وہ ہمارے نکل جانے سے صلح پر آمادہ ہو جائیں گے اس لئے کہ زیادہ تر پرفاش ان کو ہمارے ہی ساتھ ہے۔" سلطان نے اپنی جمیعت وغیرت نیز شرافت نفس کی بنا پر ان دونوں تجاویز کو نہیں مانا بلکہ اپنی سادہ لوحی کی بنا پر اس مشورہ کا ذکر میرصادق اور پورنیا سے کر کے ان کی رائے طلب کی۔ اور پھر بعض امراء سے بھی مشورہ کیا۔ ان غداروں نے یہ سمجھ کر کہ اگر سلطان قلعہ سے باہر نکل گیا تو پھر سازش کامیاب نہیں ہو سکے گی، نہتاً ہمدردانہ لہجہ میں عرض کیا کہ "اگر قبلہ عالم..... باہر تشریف لے جائیں گے تو ہم جاں نثاروں کی ہمتیں ٹوٹ جائیں گی۔ اور شیرازہ جمیعت قائم نہ رہ سکے گا اس لئے اس وقت یہ عمل شایان شان نہیں ہے۔" سلطان شہید نے یہ سن کر اس کا ارادہ اگر کچھ تھا بھی تو فسخ کر دیا۔ اور سزنگا پٹم میں اختر تک رہنے کا غم کر کے اپنی حرم سرا کے چاروں طرف خندق کھدوا کر بارود بچھوادی کہ انگریز اگر اندر آجائیں تو حفظ ناموس کے لئے حرم سرا کو اڑا دیا جائے۔ سرداروں کو مختلف مقامات پر قلعہ کی حفاظت کے لئے متعین کر کے ایک دستہ فوج کو دشمن کی رسد روکنے کے لئے روانہ کیا، لیکن یہاں تو سب سردار ایک دوسرے کے رازدار تھے صحیح تعیل کسی حکم کی بھی نہیں ہوتی بلکہ یہاں تک غدار ہی ہوئی کہ "۲۳

۳۰ اپریل ۱۷۹۹ء اور ۲ مئی ۱۷۹۹ء کی شب میں لفٹننٹ ہل اور لفٹننٹ لانس خندق پار کر کے قلعہ میں ہوئے، یہی نہیں بلکہ مقامی روایات پر اگر یقین کیا جائے تو اہل نوائٹ کے گھروں سے انگریزی افسروں کو پلاؤ اور ٹھانی پکا کر بطور تحفہ بھیجی جاتی تھی۔" حقیقتاً سلطان شہید کے نمک حرام عہدے دار یہ چاہتے تھے کہ..... وہ یعنی سلطان ٹپو اس جنگ میں کام آجائیں چنانچہ قلعہ سزنگا پٹم پر قبضہ ہونے تک بھی ان کو صحیح خبریں نہیں پہنچانی گئیں اور مقابلہ سے پہلو تہی کرتے رہے۔" (باقی) ۲۵

۲۱ تاریخ سلطنت خداداد میسور ص ۲۹۸۔ ۲۲ نشان حیدری بحوالہ کارنامہ حیدری ص ۸۶ تا ۸۲، تاریخ سلطنت خداداد میسور ص ۳۳۔ تاریخ میسور از کرنل ٹیسن بحوالہ تاریخ خداداد میسور ص ۳۱۔ ۲۳ تاریخ خداداد میسور ص ۳۷۔ ۲۴ تاریخ خداداد میسور ص ۲۱۶۔



(۱) قدیم ریاست میسور  
 (۲) سلطنت خداداد  
 (۳) ریاست میسور ۱۷۹۹ء کے بعد